

LINJI GWIDA GĦALL-ISKEMA TA' TAĦRIG GĦALL-BDIEWA ŻGĦAŻAGĦ V4





Kontenut

1. Introduzzjoni.....	3
2. Baġit.....	3
3. Bażi Legali.....	3
4. Rekwiżiti Ġenerali/Kundizzjonijiet.....	4
5. Kundizzjonijiet ta' Eligibbiltà	4
5.1 Sejħa għas-Sottomissjoni ta' Applikazzjonijiet	5
6. X'jiġri jekk benefiċjarju ma jkunx jista' jwettaq l-obbligi tiegħu minħabba każ ta' <i>forza magġuri</i> ?5	
7. Obbligi	5
8. Sistema ta' Klassifikazzjoni	6
9. Kif jiġi kkalkulat il-ħlas?	7
10. Sospensjoni/ Irtirar tal-Appoġġ.....	7
11. Opportunitajiet Indaq u Nuqqas ta' Diskriminazzjoni	8
12. Applikanti li ma Kellhomx Suċċess.....	8
13. Appelli.....	8
14. Ittra ta' Accettazzjoni.....	8
15. Kuntratt	8
16. Bidliet.....	8
17. Obbligazzjonijiet Kuntrattwal.....	9
18. Dokumentazzjoni	9
19. Politika dwar id-Data.....	9
20. Protezzjoni ta' Data	9





Skema ta' Tahriġ għall-Bdiewa Żgħażaġh

1. INTRODUZZJONI

Il-produzzjoni tal-prodotti agrikoli f'Malta tista' tgħid li hija waħda kostanti matul is-sena, b'komunità agrikola li ttiprovdiha ta' kuljum prodotti friski u ġenwini li kulma jmur qiegħda tixjieħ. Il-generazzjonijiet il-ġodda għandhom it-tendenza li ma jsewewx karriera fis-settur agrikolu minhabba diversi sfidi li jaf jagħmlu l-mixja lejn din il-karriera bħala waħda mhux daqshekk attraenti.

Il-bdiewa żgħażaġh jaffaċċjaw firxa wiesgħa ta' ostakli biex jidhlu f'attività agrikola, speċjalment minhabba l-ispejjeż għoljin tax-xiri jew kiri ta' art agrikola. F'Malta u Għawdex, il-frammentazzjoni tal-art minhabba wirt b'suċċessjoni huwa fattur ieħor li jagħmel is-settur mhux attraenti. Id-diffikultà fil-ksib ta' finanzjament għal aktar investiment kummerċjali, problemi ta' aċċess fis-swieq u r-reżistenza minn bdiewa aktar anzjani biex jgħaddu l-esperjenza u l-għarfien tagħhom lill-individwi li mhumiex tal-familja.

Biex itaffu ftit minn dawn l-isfidi tal-lum u jkun hemm aċċess għal aktar tahriġ, il-Ministeru għall-Agricoltura, is-Sajd, u d-Driftijiet tal-Animali (MAFA) flimkien mal-Aġenzija għall-Agricoltura u l-Pagamenti Rurali (ARPA), b'kollaborazzjoni mal-Kulleġġ Malti tal-Arti, Xjenza u Teknoloġija (MCAST) fasslu skema li biha l-bdiewa żgħażaġh jistgħu jidhlu f'arranġament ma' bdiewa lokali. Dan se jsir taħt il-koordinazzjoni, is-superviżjoni u l-gwida tal-MCAST, fejn ser ikun hemm numru ta' sigħat allokat biex jgħinu fix-xogħol ta' kuljum li jkunu ippjanaw l-bdiewa ospitanti. L-għan huwa li l-bdiewa żgħażaġh jiksbu l-esperjenza meħtieġa permezz ta' taġlim prattiku mogħti mill-bdiewa ospitanti u taġlim teoretiku, minn perspettiva teorika strutturata, sabiex b'hekk jiġu inkoraġġati aktar individwi jidhlu fis-settur agrikolu. Il-benefiċċju aħħari ta' din l-iskema huwa sabiex minn issa tiġi identifikata, imrawma u żviluppata b'aktar għarfien il-generazzjoni ta' bdiewa li jmiss.

2. BAĠIT

Ammont totali ta' €428,000 ġie allokat għal din l-iskema (€214,000 għal kull sejha). Din l-iskema hija interament finanzjata mill-Gvern ta' Malta. Il-Ministeru għall-Agricoltura, is-Sajd, u d-Driftijiet tal-Animali jirriserva id-drift li jżid jew jestendi l-ambitu ta' din l-iskema skond id-disponibilità tal-fondi f'kull mument.

3. BAŻI LEGALI

- Att dwar l-Għajnuna Finanzjarja lill-Industriji tal-Biedja u tas-Sajd (KAP 146 tal-Liġijiet ta' Malta)
- Regolament tal-Kummissjoni (UE) Nru 1408/2013 tat-18 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-għajnuna de minimis fis-settur tal-agrikoltura, kif emendat mir-Regolament tal-Kummissjoni (UE) 2019/316 tal-21 ta' Frar 2019 li jemenda r-Regolament tal-Kummissjoni (UE) Nru 1408/2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-għajnuna de minimis fis-settur tal-agrikoltura.





4. REKWIZITI ĠENERALI/KUNDIZZJONIJIET

- Din is-sejha hija mmirata għall-bdiewa li jaħdmu l-art;
- Il-bdiewa li jospitaw il-bdiewa żgħażaġh se jissejhu l-Bdiewa ospitanti;
- Individwi li jkunu qegħdin ifittxu taħriġ taħt din il-miżura se jissejhu l-Bdiewa Żgħażaġh;
- L-arranġamenti taż-żewġ partijiet biex jissieħbu flimkien jaqgħu taħt ir-responsabbiltà tal-applikanti nfushom;
- Bdiewa ospitanti jistaw jospitaw bidwi żaġħżuġh/a wiehed/waħda biss fl-azjenda tagħhom matul il-kuntratt;
- L-applikazzjonijiet taħt din l-iskema għandhom jiġu ppreżentati b'mod kongunt bejn il-bidwi ospitanti u l-bidwi żaġħżuġh/a.
- Il-perjodu ta' taħriġ taħt l-iskema għandu jkun ta' sena mill-iffirmar tal-kuntratt;
- L-azjendi agrikoli li jappartjenu lill-bdiewa ospitanti jridu jkunu f'Malta u/jew f'Għawdex;
- Mal-applikazzjoni jrid jiġi ppreżentat pjan tal-uċuħ tar-raba' skont Anness 1 għall-azjenda tal-bdiewa ospitanti li jkopri t-tul ta' żmien ikkuntrattat;
- L-applikanti għandhom jissottomettu Formola għall-Pagamenti Bankarji valida.
- L-applikanti għandhom jissottomettu mall-applikazzjoni formola ta' dikjarazzjoni dwar kwalunkwe għajnuna de minimis oħra li jkunu ircewew matul is-sentejn fiskali preċedenti u s-sena fiskali kurrenti. Dan se jiżgura li l-ammont totali ta' għajnuna de minimis mogħtija taħt ir-regola de minimis ma jaqbiżx €20,000 għal kull impriża fuq tliet snin fiskali.

5. KUNDIZZJONIJIET TA' ELIĠIBILTÀ

Bdiewa Ospitanti

- Għandhom jkun irreġistrat mal-ARPA fis-Sistema tal-*Integrated Administrative Control System* (IACS);
- Għandhom jkollom 50 sena magħluqa sad-data tal-għeluq tal-applikazzjoni;
- Bdiewa ospitanti huma definiti bħala persuni naturali li jkunu applikaw għal minimu ta' 3 snin taħt il-FAEŻR (l-Artikolu 31 u 32 tal-1305/2013) Il-Miżura 13 – Hlasijiet għal Żoni li Jiffaċċjaw Restrizzjonijiet Naturali u Restrizzjonijiet Speċifiċi Oħra (ANC)
- Jippreżentaw l-formola RA1 approvata mid-Dipartiment tat-Taxxi Interni li turi d-dħul ta' €10,000 jew aktar mill-inqas f'sena mill-aħħar tliet snin kalendarji li jiġu qabel l-applikazzjoni. Dan id-dokument jeħtieġ li jiġi ppreżentat mal-applikazzjoni kongunta.
- L-applikanti għandhom jissottomettu Formola għall-Pagamenti Bankarji valida lill-ARPA.

Bdiewa Żgħażaġh

- Il-bdiewa żgħażaġh għandhom ikollhom mhux iktar minn 41 sena meta jissottomettu l-applikazzjoni u huma attivi jew qed ifittxu li jsiru attivi fis-settur agrikolu;
- Il-bdiewa żgħażaġh għandhom ikunu persuni naturali li huma interessati fit-twaqqif għall-ewwel darba ta' impriża agrikola, jew li diġà stabbilixxew tali impriża matul il-ħames snin ta' qabel l-ewwel sottomissjoni ta' applikazzjoni skont l-iskema ta' pagament bażiku msemmija fl-Artikolu 72(1) tar-Regolament (UE) Nru 1306/2013;
- L-applikanti għandhom jissottomettu Formola għall-Pagamenti Bankarji valida lill-ARPA.





5.1 SEJHA GHAS-SOTTOMISSJONI TA' APPLIKAZZJONIJIET

L-applikazzjonijiet għandhom jiġu sottomessi lill-ARPA b'mod kongunt bejn bidwi ospitanti u bidwi żaġġuż.

Il-proposti kollha li jaslu se jiġu evalwati u kklassifikati mill-Kumitat tal-Għażla appuntat mill-MAFA abbażi ta' kriterji ta' klassifikazzjoni skont it-Taqsima 8 ta' dan id-dokument. Il-klassifikazzjoni tal-applikanti li joperaw Għawdex ser tkun ikklassifikata f'għażla separata.

6. X'JIĠRI JEKK BENEFICJARJU MA JKUNX JISTA' JWETTAQ L-OBBLIGI TIEGHU MINHABBA KAŻ TA' FORZA MAĠĠURI?

Jekk il-beneficjarji ma jkunux f'pożizzjoni li jharsu l-impenji jew obbligi tagħhom b'riżultat ta' forza maġġuri jew ċirkostanzi eċċezzjonali, huma intitolati li jżommu d-dritt tagħhom għall-għajjnuna li jkunu elegibbli għaliha sal-għurnata ta' meta jkun seħħ il-każ tal-forza maġġuri jew iċ-ċirkostanza eċċezzjonali.

Każijiet ta' forza maġġuri u ċirkostanzi eċċezzjonali, għandhom jiġu nnotifikati mill-ewwel bil-miktub lill-ARPA, u għandhom jiġu pprezentati kull evidenza rilevanti għas-sodisfazzjon tal-awtorità kompetenti, fi żmien ħmistax-il (15) jum ta' xogħol mid-data li fiha l-beneficjarji jew il-persuni intitolati jkunu f'pożizzjoni li jagħmlu dan. Wara konsultazzjoni mal-Bord tal-Forza Maġġuri, ikun f'idejn l-ARPA li tiddeċiedi jekk kienx hemm każ ta' forza maġġuri skont il-parametri tar-Regolamenti tal-UE applikabbli. Jekk l-ARPA tqis li hemm grajja ta' forza maġġuri, il-beneficjarji jista' jkun ġustifikat jew skużat bi sħiħ jew in parti għal xi nnadempjenza li jista' jkun hemm. Izda mill-banda l-oħra jekk l-applikazzjoni ta' forza maġġuri tiġi rrifjutata, l-ARPA tista' tftitex li tirkupra lura jew tirtira l-fondi kollha relatati ma' din l-iskema.

Każijiet ta' Forza Maġġuri għal finijiet ta' din l-iskema:

- Kwarantina obligatorja tal-bdiewa żgħażaġħ/ospitanti
- L-esproprijazzjoni tal-art tal-azjenda kollha jew ta' parti kbira minnha jekk dik l-esproprijazzjoni ma setgħetx tkun antiċipata dakinhar tal-prezentazzjoni tal-applikazzjoni
- Mard jew kundizzjonijiet ta' saħħa oħra intervjenenti li jolqtu il-bdiewa żgħażaġħ jew ospitanti u li ma thallihomx kapaċi jipparteċipaw fl-iskema
- Mewt tal-bidwi żaġġuż/a / ospitant/a
- Każijiet oħra ta' Forza Maġġuri skont il-liġi Maltija

Ikun jeħtieġ li titressaq dokumentazzjoni uffiċjali mal-formola għal Forza Maġġuri. F'każ ta' mard ikun meħtieġ ċertifikat mediku u f'każ ta' kwarantina obligatorja, tkun meħtieġa n-notifika uffiċjali maħruġa mill-Ministeru għas-Saħħa.

7. OBBLIGI

- Il-perjodu li għandu jkun kopert bhala taħriġ taħt din l-iskema huwa dak ta' 12-il xahar mid-data tal-iffirmar tal-kuntratt;
- Il-kuntratti ffirmati għandu jkun fihom perjodu ta' prova ta' 15-il jum li fih l-applikanti jistgħu jiddeċiedu li jinħallu mill-kuntratt;





- Kull xahar il-bdiewa żgħażaġh għandhom itemmu mill-inqas 72 siegħa (80 %) mid-90 siegħa ta' taħriġ li għandu jitwettaq fl-azjenda tal-bdiewa ospitanti biex ikun hemm eligibità għall-pagament;
- Il-bdiewa żgħażaġh għandhom jattendu wkoll 120 siegħa ta' taħriġ teoretiku mogħti mill-MCAST kull xahar. Dan it-taħriġ se jinkorpora s-sugġetti li ġejjin: Produzzjoni ta' Prodotti Agrikoli, Kontroll tal-mard/insetti, Tmantnija bażika tal-kotba u dokumenti, Introduzzjoni għall-Kummerċjalizzazzjoni, l-obbligi tal-Cross Compliance, Użu ta' *Mobile apps* amministrati mill-ARPA u kull sugġett ieħor/ sugġetti oħra li jkunu qablu fuqhom l-MCAST u l-ARPA;
- Bħala parti mit-taħriġ, il-bdiewa żgħażaġh li jkunu qegħdin jipparteċipaw f'din l-iskema għandhom iżommu rendikont tad-dmirijiet kollha mwettqa kif indikat mill-MCAST.

8. SISTEMA TA' KLASSIFIKAZZJONI

Il-bord tal-għażla se jevalwa l-proposti u jassenja punti skont ir-rekwiziti tas-sejha. Is-sistema ta' klassifikazzjoni se tkun ibbażata fuq il-kriterji li ġejjin (**Massimu 100 punt**).

1. Kwalifiki tal-Bdiewa Żgħażaġh – **Massimu 20 punt**. Il-punti se jiġu assenjati biss għall-oġġla livell ta' Kwalifika pprezentata.
 - MQF - 3 5 punti
 - MQF – 4 10 punti
 - MQF – 5 15-il punt
 - MQF – 6 u l' fuq 20 punt
2. Korsijiet oħra direttament relatati mal-agrikoltura tal-bdiewa żgħażaġh (punt għal kull kors b'massimu ta' **10 punti**) (għandhom jiġu pprezentati ċertifikati tal-korsijiet bħala evidenza)
3. Korsijiet oħra direttament relatati mal-agrikoltura mill-bdiewa ospitanti (punt għal kull kors b'massimu ta' **5 punti**) (għandhom jiġu pprezentati ċertifikati tal-korsijiet bħala evidenza)
4. Pjan għall-uċuħ (għelejjel) ippjanati fuq ir-raba' tal-bdiewa ospitanti li ser jintuża għall-iskema – **Massimu 15 -il punt**
 - Uċuħ 2-5 5 punti
 - Uċuħ 6-10 10 punti
 - Uċuħ 11 jew aktar 15 -il punt

Biex wiċċ jikkwalifika għal dawn il-punti ta' hawn fuq, dan irid ikun ikkultivat f'raba' agrikola ta' mhux inqas minn tomna kontinwa.

Dawn id-dettalji se jiffurmaw parti mill-valutazzjoni tal-kuntratti u n-nuqqas li wieħed jirrispetta l-pjan tal-uċuħ tar-raba' propost jista' jwassal biex il-bdiewa ospitanti jitlew d-dritt tal-pagament.

5. Età tal-Bdiewa Ospitanti (**Massimu 10 punti**)

- Bdiewa ospitanti ta' mill-inqas 55 sena sal-għeluq tal-applikazzjoni – 5 punti
- Bdiewa ospitanti ta' mill-inqas 60 sena sal-għeluq tal-applikazzjoni – 10 punti





6. Kriterji Marbuta mal-bejgħ ta' Prodotti Agrikoli tal-bdiewa ospitanti – (**massimu ta' 20 punt**)
 - Bejgħ ta' mill-inqas €20,000 f'sena mill-aħħar tliet snin ta' qabel din l-applikazzjoni (5 punti)
 - Bejgħ ta' mill-inqas €30,000 f'sena mill-aħħar tliet snin ta' qabel din l-applikazzjoni (10 punti)
 - Bejgħ ta' mill-inqas €40,000 f'sena mill-aħħar tliet snin ta' qabel din l-applikazzjoni (15-il punt)
 - Bejgħ ta' mill-inqas €50,000 f'sena mill-aħħar tliet snin ta' qabel din l-applikazzjoni (20 punt)
7. Bdiewa ospitanti jingħataw **20 punt** ohra kemm-il darba jagħzlu li jagħmlu għad-dispożizzjoni mill-inqas tomna (0.1124Ha) ta' art agrikola li l-bdiewa żgħażaġh ikunu jistgħu jibdedw jikkultivawha għaż-żmien tal-iskema skont l-istruzzjonijiet tal-MCAST;

Jekk ikun hemm każijiet fejn applikazzjonijiet differenti jiksbu l-istess punteġġ skont il-kundizzjonijiet hawn fuq imsemmija, l-applikazzjonijiet jiġu mbagħad ikklassifikati skont l-ammont ta' art eliġibbli rreġistrata fis-Sistema tal-IACS għall-iskema ta' Żoni li Jiffaċċjaw Restrizzjonijiet Naturali u Restrizzjonijiet Speċifiċi Ohra (ANC) kif previst fir-Regolament (UE) Nru 1305/2013 għas-Sena tal-Aplikazzjoni 2021, fl-applikazzjoni li jkun sottomettew il-bdiewa ospitanti.

9. KIF JIĠI KKALKULAT IL-ĦLAS?

Il-ħlasijiet relatati ma' din l-iskema jinħarġu kull xahar mill-ARPA wara l-konferma u l-approvazzjoni mill-MCAST, li ta' kull xahar se jkun qiegħed jikkordina u jevalwa t-twertiq tal-kuntratti kollha fis-seħħ. Din l-evalwazzjoni tinkludi l-attendenza, il-partecipazzjoni, it-twertiq tal-obbligi mill-partijiet kollha involuti kif ukoll inkarigu ieħor meħtieġ mill-MCAST. Tingħata konferma bil-miktub mill-MCAST sabiex l-ARPA tkun tista' toħroġ il-ħlasijiet.

- Il-pagament għall-bdiewa żgħażaġh se jkun ta' 500 ewro fix-xahar għal perjodu ta' 12-il xahar
- Il-pagament għall-bdiewa ospitanti se jkun ta' 200 ewro fix-xahar għal perjodu ta' 12-il xahar

Għas-servizzi ta' koordinazzjoni mogħtija minn mill-MCAST, u bħala istituzzjoni edukattiva. għandha tingħata 94 ewro fix-xahar għal kull kuntratt attiv taħt l-iskema

10.SOSPENSJONI/ IRTIRAR TAL-APPOĠĠ

Il-MCAST u l-ARPA jistgħu jissospendu jew jirtiraw b'mod shiħ l-appoġġ meta jinstab nuqqas ta' konformità minn xi hadd mill-partijiet, jew f'każ ta' nuqqas ta' qbil bejn il-bdiewa ospitanti u l-bdiewa żgħażaġh. Is-sospensjoni jew l-irtirar jistgħu jiġu mneħħija mill-ARPA hekk kif il-benefiċjarju jagħti prova għas-sodisfazzjon tal-Aġenzija li s-sitwazzjoni giet irrimedjata.

Is-sospensjoni tal-appoġġ se tiġi applikata f'każijiet fejn ċertu impenji u/jew l-obbligi ma jiġux sodisfatti, u l-benefiċjarju huwa mistenni li jkun jista' jikkoreġi n-nuqqas ta' konformità. Jekk il-benefiċjarju ma jistax jirrimedja s-sitwazzjoni matul il-perjodu previst mill-MCAST jew ARPA, l-appoġġ għandu jiġi rtirat jew irkuprat lura.





11. OPPORTUNITAJIET INDAQS U NUQQAS TA' DISKRIMINAZZJONI

Il-benefiċjarji huma meħtieġa li jkunu proattivi favur opportunitajiet indaqs u għandhom jiżguraw li fl-istadji kollha tal-implimentazzjoni tal-kuntratt għandha tingħata konsiderazzjoni għall-opportunitajiet indaqs. L-opportunitajiet indaqs u n-nondiskriminazzjoni mhumiex maħsuba biss biex jindirizzaw id-diskriminazzjoni bejn is-sessi iżda għandhom ambitu usa' u jinkludu r-razza, l-etniċità, ir-religjon jew it-twelmin, id-dizabbiltà, l-età u l-orjentazzjoni sesswali.

12. APPLIKANTI LI MA KELLHOMX SUĊĊESS

L-ARPA ser tinforma lill-applikanti kollha dwar ir-riżultat tal-proċess tal-għażla.

13. APPELLI

L-applikanti li jhossuhom aggravati bir-riżultat tal-għażla għandhom id-dritt ta' appell bil-miktub lill-bord tal-Appelli maħtur mill-MAFA fi żmien għaxart (10) ijiem tax-xogħol mid-data tal-pubblikazzjoni tar-riżultat.

14. ITTRA TA' AĊĊETTAZZJONI

L-ARPA tinforma bil-miktub lill-applikanti magħżula meta l-applikazzjoni tagħhom tiġi aċċettata. L-ittri ta' aċċettazzjoni jistgħu jinkludu wkoll kundizzjonijiet oħra meqjusin meħtieġa mill-Bord tal-Għażla.

15. KUNTRATT

Dawk l-applikanti eliġibbli u li jkunu kisbu l-punteġġ meħtieġ għall-għażla, jiġu allokat i l-baġit meħtieġ għall-finanzjament tal-applikazzjoni tagħhom. Dawn jiġu msejha sabiex jidhlu fi ftehim mal-ARPA u l-MCAST billi jiffirmaw il-kuntratt. Aktar dettalji dwar id-dispożizzjonijiet generiċi applikabbli u l-obbligi kuntrattwali tal-benefiċjarji huma pprovduti fit-taqsimiet li ġejjin. L-ARPA tista' minn żmien għal żmien toħroġ aktar informazzjoni u linji gwida.

L-ebda għajjnuna, hlas jew benefiċċju mhu se jingħata mill-ARPA mingħajr il-konkluzjoni tal-kuntratt rilevanti, u l-kontenuti kollha ta' dawn il-linji gwida huma suġġetti għal din il-konkluzjoni u għandhom jitqiesu bħala parti integrali mill-Kuntratt.

16. BIDLIET

F'każijiet fejn il-benefiċjarju jeħtieġ li jagħmel emendi fil-kuntratt, il-benefiċjarju għandu jindika x'emendi jeħtieġ lill-ARPA qabel ma dawn it-tibdiliet jiġu implimentati (*a priori*). L-ARPA imbagħad tevalwa t-talba, tikkonsulta mal-MCAST u tinnotifika lill-benefiċjarju bl-eżitu tad-deċiżjoni. L-emendi huma soġġetti għall-qbil bejn il-partijiet.

L-ebda emenda m'għandha tivvalida retrospettivament xi inadempjenza skont il-Kuntratt, u l-benefiċjarju rilevanti jibqa' responsabbli bi sħiħ għal dik l-inadempjenza.





17. OBBLIGAZZJONIJIET KUNTRATTWAL

Mal-iffirmar tal-Kuntratt, il-Benefiċjarju jintrabat legalment b'ċerti dispożizzjonijiet. It-taqsimiet li ġejjin jipprovdu informazzjoni dwar xi aspetti tal-obbligi kuntrattwali tal-benefiċjarju. L-Aġenzija tal-Pagamenti Agrikoli u Rurali (ARPA) tista' minn żmien għal żmien toħroġ aktar informazzjoni u linji gwida.

18. DOKUMENTAZZJONI

Għal finijiet ta' verifika il-benefiċjarji (bdiewa ospitanti u bdiewa żgħażaġh) kif ukoll l-MCAST għandhom iżommu d-dokumenti għal tliet (3) snin mid-data tal-ftehim tal-kuntratt.

19. POLITIKA DWAR ID-DATA

Meta l-applikant jissotometti l-applikazzjoni, l-applikant jifhem li d-dettalji personali u tal-proġett se jiġu miżmuma mill-ARPA u l-MCAST sabiex tiġi proċessata l-applikazzjoni, u għal raġunijiet kuntrattwali, ta' monitoraġġ u evalwazzjoni. Dawn id-dettalji jistgħu jiġu pprovduti wkoll lill-entitajiet tal-awditjar meta jintalbu. L-ARPA tintrabat li iżomm id-dokumentazzjoni marbuta ma din il-mizura għal perjodu ta' għaxar (10) snin.

20. PROTEZZJONI TA' DATA

Għall-għanijiet tal-applikazzjoni u l-kuntratt, filwaqt li tirrispetta l-obbligi applikabbli skont id-dispożizzjonijiet stabbiliti fir-Regolament Ġenerali dwar il-Protezzjoni tad-Data u l-liġi kollha applikabbli fil-kuntest tal-protezzjoni tad-data, l-ARPA iżzomm id-dritt li toħroġ, tgħaddi jew titlob informazzjoni dwar kwalunkwe applikant, applikazzjoni u ftehim ma' organizzazzjonijiet jew konsulenti oħra li l-ARPA tikkunsidra adegwati għall-amministrazzjoni u evalwazzjoni.



